



TRIBUNAL GHAL TALBIET ZGHAR

GUDIKATUR

Gudikatur DR. Leontine Calleja LL.D

Udjenja nhar, 9 ta' Lulju, 2025

Avviz tat-Talba numru: 149/2024 CL

EMD Advisory Services Limited (C27724)

VERSUS

ABC Group Holding Limited (KI nru: C69239) u b'digriet moghti mit-Tribunal datat 13 ta' Jannar 2025 gew kjamati fil-kawza Adriano Massaccesi Loreti u Barbara Massaccesi Loreti

It-Tribunal;

Ra l-Avviz tat-Talba prezentat nhar l-10 ta' Mejju, 2024, fejn is-socjeta attrici talbet illi s-socjeta konvenuta tigi kkundanata thallas l-ammont ta' elf tmien mija u tlieta u tlettin Ewro u tnejn u sebghin centzmu (€1833.72), rapprezentanti drittijiet professjonali u spejjez relatati ma' servizzi professjonali rezi u provduti minn impjegati fi hdan is-socjeta intimata u a beneficcju taghha liema ammont ghadu dovut minkejja illi saru diversi interpallazjonijiet ghall-hlas. Bl-ispejjez inkluz tal-ittra 166A bin-numru 1066/2023 u bl-imghax mid-data tal-fattura relattiva sad-data tal-pagament effettiv.

Rat il-verball tar-13 ta' Jannar 2025 fejn intalab il-kjamati fil-kawza ta' Adriano Massaccesi Loreti u Barbara Massaccesi Loreti u l-verball tal-24 ta' Frar 2025 fejn is-socjeta attrici cediet it-talba fil-konfront tal-kjamati fil-kawza izda zammet ferm it-talba fil-konfront tas-socjeta konvenuta.

Fl-24 ta' Mejju 2025 xehdet Erica Gollcher li hija associate director mas-socjeta attrici fis-sezzjoni tal-accounts fejn jaghtu diversi servizzi lill-klijenti. B'referenza ghal dokument a foll-18 tghid illi din kienet ittra li jaghtu lill-klijenti tal-ingagg ghas-servizzi li ser jofru lill-klijenti bil-prezzijiet u l-kondizzjonijiet li giet iffirmata fl-2019. F'Gunju

2020 il-klijenti iddeceidew li jmorru lura ghand service provider iehor u ghalhekk huma hargu ir-rikjest ghal-hlas bil-quddiem ghal numru ta' servizzi ghal dik is-sena. Certu servizzi kienu laħqu bdew jagħmuhomlhom u oħrajn le. Allura meta f'Gunju 2020 iddeceidew li jittterminaw huma għamlu rendikont tal-affarijiet u hargu credit note għas-servizzi li ma kienux hađu u kien hemm certu xogħol li sar u ma kienux thalsu għalih u meta gew ikkalkulati flimkien xorta kien fadal elf tmien mija u tlieta u tletin euro u tnejn u sebghin centzmu (€1,833.72) li kellhom jħalsuhom. Hi ipprezentat statements u l-invoices tax-xogħol bil-credit note immarkati Dok EG1.

Ra li għad li debitament notifikat bl-atti ta' dawn il-proceduri, il-konvenut naqas milli. jipprezenta risposta fit-terminu preskritt mil-ligi għal dan il-ghan u lanqas ma deher personalment (jew tramite rapprezentant tiegħu) għas-smigh ta' dan il-procediment, biex issehh kontestazzjoni tat-talba tas-socjeta attrici. Għalhekk, il-konvenut waqa' fi stat ta' kontumacia skond dak previst fid-disposizzjonijiet relattivi tal-Kapitolu 380 tal-Ligijiet ta' Malta.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi,

“Bla ħsara għalkull regola msemmija fis-subartikolu (1), ġudikatur –

(a) Għandu jiżgura li kaz għandu, daqskemm ikun possibbli, jinstema' u jinqata sommarjament fl-istess jum tas-smigh tiegħu u li dak is-smigh ma jtulx iktar minn seduta wahda.” Il-paragrafu

(b) ta' l-Artikolu 13 ta' l-istess imsemmi Kapitolu jiddisponi illi, “Jekk xi parti tonqos li tidher fid-data stabbilita għas-smigh tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-ġudikatur jista' jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal- konvenut,”

Madanakollu kif in huwa ben risaput, dan il-fatt ma jistax jiġi ekwiparat bħala ammissjoni, u għalhekk it-Tribunal huwa xorta mitlub jevalwa l-provi kollha prodotti. It-Tribunal sema' lil rapprezentat tas-socjeta attrici jixhed u ra li ma tressqet l-ebda prova li b'xi mod turi li dak li intqal mir-rapprezentant tas-socjeta attrici m'għandux missewwa u għalhekk it-Tribunal ma jarax għalfejn m'għandux jitwemmen.

Illi għalhekk, in vista tal-provi pprezentati quddiemu, u fid-dawl ta' dak fuq kunsidrat, it-Tribunal ma għandu l-ebda triq oħra hlief li jiddikjara li l-ammont mitlub mis-socjeta attrici huwa dovut.

Ghaldaqstant, it-Tribunal, jaqta' u jiddeciedi din l-azzjoni billi jilqa' t-talba tas-socjeta attrici u konsegwentement jikkundanna lill-socjeta konvenuta sabiex thallas lill-istess socjeta attrici s-somma ta' elf tmien mija u tlieta u tletin euro u tnejn u sebghin centezmu (€1,833.72) bl-imgħax legali mid-data tal-fattura sad-data tal-ħlas sħiħ effettiv.

L-ispejjez kollha ta' dawn il-proceduri huma a kariku tas-socjeta konvenuta. It-talba għal-ispejjez tal ittra ufficjali 166A ma tistax tintlaqa' stante li ma gietx ipprezentata kopja tagħha.

**Avukat, Leontine Calleja LL.D.
GUDIKATUR**